

KEY STATEMENTS FOR THE 2024 THANKSGIVING BLENDING CONFERENCE

ပေတရု ပထမနှင့် ဒုတိယစာစောင်၏ အကြောင်းအရာသည် ဘုရားသခင်၏ အုပ်စိုးခြင်းအကြောင်း ဖြစ်သော်လည်း၊ ဘုရားသခင်၏ အုပ်စိုးမှု နှင့်စပ်လျဉ်းသည့် အရာခပ်သိမ်းသည် ကျွန်ုပ်တို့အား ဤစာစောင်များ၏ အလယ်ဗဟိုကျသော ဗဟိုပြုချက်နှင့် အခြေခံတည်ဆောက်ပုံသို့ ပြန်လည် ခေါ်ဆောင်ပေးသင့်သည် - ယင်းမှာ ဘုရားသခင်၏စီမံကိန်းကို သယ်ဆောင်ခြင်းငှာ သုံးပါးတစ်ပါးဘုရားကို ကျွန်ုပ်တို့ အပြည့်အဝမွေ့လျော်ဝမ်းမြောက်ခြင်း ဖြစ်သည်။

ပေတရု၏ရေးသားချက် အဖိုးထိုက်တန်မှုမှာ သူက ခရစ်ယာန်အသက်တာနှင့် ဘုရားသခင်၏အုပ်စိုးမှုကို အတူပေါင်းထားပြီး၊ ခရစ်ယာန်အသက်တာနှင့် ဘုရားသခင်၏အုပ်စိုးမှုသည် အတွဲတစ်တွဲအဖြစ် အတူတကွ သွားနေကြောင်း ဖွင့်ပြထားသည်။

“ခပ်သိမ်းသောကျေးဇူးတော်၏ ဘုရားသခင်” - ယုံကြည်သူများကို ကိုယ်တော်၏ထာဝရဘုန်းတော်အထံသို့ ခေါ်တော်မူသော အရှင်- သည် သူတို့၏ ဒုက္ခဆင်းရဲများမှတစ်ဆင့် သူတို့ကို စုံလင်စေခြင်း၊ တည်မြဲစေခြင်း၊ ခွန်အားပေးခြင်းနှင့် အခြေကျစေခြင်း ပြုတော်မူသည်။ ဤ“ခပ်သိမ်းသောကျေးဇူးတော်”သည် “ဘုရားသခင်၏ဟုတ်မှန်သော ကျေးဇူးတော်”ဖြစ်ပြီး၊ ယင်းအထံသို့ ယုံကြည်သူများ ဝင်ရောက်၍၊ ၎င်း၌ သူတို့ ရပ်တည်ရမည်ဖြစ်သည်။

ခရစ်တော်၌ ယုံကြည်သူများအနေဖြင့် ကျွန်ုပ်တို့သည် ကျွန်ုပ်တို့၏ပုံသက်သေအဖြစ် ခရစ်တော်၏ ပုံတူမှုပွားဖြစ်လာကြမည် ဖြစ်သည်။ ခရစ်တော်အား ကျွန်ုပ်တို့စိတ်များ၏သိုးထိန်းအဖြစ် ကျွန်ုပ်တို့ တွေ့ကြုံခံစား၍၊ မွေ့လျော်ဝမ်းမြောက်နိုင်ကြသည်။

**Outline of the Messages
for the Thanksgiving Blending Conference
November 28—December 1, 2024**

**GENERAL SUBJECT:
ဘုရားသခင်၏စီမံကိန်းအတွက် ဘုရားသခင်၏အုပ်စိုးမှုအောက်တွင်
ခရစ်ယာန်အသက်တာနှင့် အသင်းတော်အသက်တာကို အသက်ရှင်ခြင်း**

Message One

ဘုရားသခင်၏စီမံကိန်းအတွက် ဘုရားသခင်၏အုပ်စိုးမှု

ဖတ်ရန်ကျမ်း။ ။ ၁ပေါး၁၂-၃၊ ၅၊ ၁၀-၁၂၊ ၂၀။ ၂း၁-၅၊ ၉။ ၃း၄။ ၄း၁၄။ ၅း၁၀။
၂ပေါး၁၄။ ၃း၁၃၊ ၁၈

I. ပေတရု၏ ဩဝါဒစာစောင်များ၏ အကြောင်းအရာမှာ ဘုရားသခင်၏အုပ်စိုးခြင်းနှင့်အတူ ကိုယ်တော်၏တရားစီရင်ခြင်း ဖြစ်သည်။

- A. ဘုရားသခင်၏တရားစီရင်ခြင်းသည် ကောင်းကင်တမန်များမှ စတင်၍ (၂ပေါး၂း၃-၄)၊ ဓမ္မဟောင်းရှိ လူ၏မျိုးဆက်များ တစ်လျှောက် ဆက်သွားခဲ့သည် (အငယ်၊ ၅-၉)။
- B. ဓမ္မသစ်ခေတ်တွင် ၎င်းသည် ဘုရားသခင်၏အိမ်တော်မှ အစပြု၍ (၁ပေါး၁း၁၇။ ၂း၂၃။ ၄း၆၊ ၁၇)၊ ရောက်လာမည့် သခင် ဘုရား၏ နေ့ရက်တိုင် ဆက်လက်ဖြစ်ပေါ်လိမ့်မည် (၂ပေါး၃း၁၀)။ ယင်းသည် မိလေနိကာလမတိုင်မီ ဂျူးလူများ၊ ယုံကြည်သူ များနှင့် တပါးအမျိုးသားများအပေါ် တရားစီရင်ရာနေ့ ဖြစ်လိမ့်မည် (အငယ်၊ ၁၂)။
- C. မိလေနိကာလပြီးနောက် လူများနှင့် နတ်ဆိုးများအပါအဝင် သေသောသူအားလုံးတို့သည် တရားစီရင်ခံရကြပြီး၊ ပျက်စီး ခြင်းသို့ ရောက်ကြမည်ဖြစ်ကာ (၁ပေါး၄း၅။ ၂ပေါး၃း၇)၊ ကောင်းကင်များနှင့် မြေကြီးသည် မီးအားဖြင့် လောင်ကျွမ်းသွားကြ လိမ့်မည်ဖြစ်သည် (အငယ်၊ ၁၀ခ၊ ၁၂)။
- D. အမျိုးမျိုးသောတရားစီရင်ခြင်းများ၏ ရလဒ်များမှာ မတူညီကြပေ။ အချို့ တရားစီရင်ခြင်းများသည် ဆုံးမခြင်းဆိုင်ရာ တရားစီရင်ခြင်းကို ဖြစ်ပေါ်စေ၍၊ အချို့သည် ခေတ်ကာလဆိုင်ရာ ပြစ်ဒဏ်ပေးခြင်းကို ဖြစ်ပေါ်စေကာ၊ အချို့မှာမူ ထာဝရ ပျက်စီးခြင်းကို ဖြစ်ပေါ်စေသည် - ၂း၁ မှတ်စု ၅ အချက် ၂။
- E. သို့သော်လည်း ဤတရားစီရင်ခြင်းများအားလုံးအားဖြင့် ဘုရားသခင်သည် စကြဝဠာတစ်ခုလုံးကို ရှင်းလင်း၍ စင်ကြယ်စေ မည်ဖြစ်ပြီး၊ ထိုသို့ဖြင့် ကိုယ်တော်၏ နှစ်သက်အားရခြင်းအဖို့ ကိုယ်တော်၏ဖြောင့်မတ်ခြင်းဖြင့် (၃း၁၃) ဖြည့်ခြင်းခံရသော စကြဝဠာအသစ်အတွက် ကောင်းကင်သစ်နှင့် မြေကြီးသစ်ကို ရရှိနိုင်မည်ဖြစ်သည်။
- F. ဘုရားသခင်၏အုပ်စိုးမှုဆိုင်ရာ တရားစီရင်ခြင်းကို ဒံယေလစာစောင်၌လည်း မြင်နိုင်ပါသည်။
 - 1. နေဗုခဒ်နေဇာ၏ "စိတ်နှလုံး ထောင်လွှား၍၊ သူဝိညာဉ်သည် မောက်မာလျက် မာန်မာနထောင်လွှားသောအခါ၊ ရာဇ ပလ္လင်မှ ဖြုတ်ချခံရ၍ ဘုန်းအသရေသည်လည်း နုတ်ယူခံရလေ၏" (၅း၂၀)။ ဘုရားသခင်က သူသည် "ကောင်းကင်များ သည် အုပ်စိုးကြောင်းကို သိပြီးသောနောက်" သူ၏နိုင်ငံသည် သူ့ထံ ပြန်တည်စေလိမ့်မည်ဖြစ်ကြောင်း ပြောခဲ့သည် (၄း၂၆။ ၅း၂၁)။
 - 2. သူ၏မျိုးဆက် ဗေလရှာဇာသည် ဤအမှုအလုံးစုံကို သိခဲ့သော်လည်း၊ ဘုရားသခင်ရှေ့တော်၌ သူ၏ မူးယစ်သောက် စားခြင်းမှာ ဘုရားသခင်၏ သန့်ရှင်းခြင်းကို ပြစ်မှားစော်ကားခြင်းဖြစ်ပြီး၊ ဒံယေလက သူ့အား "ကိုယ်တော်၏ အသက် သခင် တည်းဟူသော ကိုယ်တော်၏ အမှုအလုံးစုံတို့ကို စီရင်ပိုင်တော်မူသော ဘုရားသခင်ကို မချီးမြှောက်ဘဲ နေပါပြီ တကား" ဟု ပြောခဲ့သည် (အငယ်၊ ၂၂-၂၃)။ ထို့ကြောင့် သူ၏နိုင်ငံသည် "နိုင်ငံတော်ကို ခွဲဝေ၍ မေဒိလူ၊ ပေရသိလူတို့ အား အပ်ပေးတော်မူ၏" (အငယ်၊ ၂၈)။

G. သို့ဖြစ်၍ ပေတရုက ကျွန်ုပ်တို့သည် “ညွှန်ပြချက် ဖြစ်စဉ်ကာလပတ်လုံး ကြောက်ရွံ့ခြင်း” ရှိကြရန် ပြောထားသည် (၁ပေ၊ ၁:၁၇)။ သူက ကျွန်ုပ်တို့သည် “ကာလအချိန်တန်လျှင်၊ ဘုရားသခင်သည် သင်တို့ကို ချီးမြှောက်တော်မူမည်အကြောင်း၊ တန်ခိုးကြီးသော လက်တော်အောက်၌ ကိုယ့်ကိုယ်ကို နှိမ့်ချကြရန်” လိုအပ်သည် (၅:၆)။ ကိုယ်တော်၏ဆုံးမစီရင်ခြင်း၌ ဘုရားသခင်၏ နှိမ့်ချစေသော လက်တော်အားဖြင့် နှိမ့်ချခံရရန် အလိုရှိခြင်းမှာ ဘုရားသခင်၏ချီးမြှောက်သော လက်တော် အားဖြင့် ချီးမြှင့်ခံရစေရန်နှင့် ကျွန်ုပ်တို့၏အသက်မစရာအဖြစ် သုံးပါးတစ်ပါးဘုရားကိုယ်တော်တိုင်ကို မွေ့လျော်ဝမ်း မြောက်ရန် မရှိမဖြစ်လိုအပ်ချက်ဖြစ်သည်။ ယင်းသည် နှိမ့်ချသော ယုံကြည်သည့် တိုးပွားလျက်ရှိသည် (အငယ်၊ ၅။ ၁:၂။ ၄:၁၀)။

H. သခင်ဘုရားကို ကြောက်ရွံ့ခြင်းမှာ ကိုယ်တော်ကို ရိုသေလေးမြတ်ခြင်းနှင့် အရာခပ်သိမ်း၌ ကိုယ်တော်ကို ဆင်ခြင်လျက် သိမှတ်ခြင်းပင် ဖြစ်ကာ (ဆာ၊ ၈၆:၁၁။ ဟေရှာ၊ ၁၁:၂။ သု၊ ၁၃:၇။ ၃:၅-၁၀)။ ကိုယ်တော်သည် ကျွန်ုပ်တို့ကို ဖန်ဆင်းခဲ့သော အံ့ဩဖွယ်သော ဘုရားသခင်ဖြစ်ကြောင်း ဘယ်တော့မှ မမေ့လျော့ခြင်းဖြစ်သည် (ဟေရှာ၊ ၄၃:၇)။ သခင်ဘုရားကို ကြောက် ရွံ့ခြင်းက ကျွန်ုပ်တို့အား မကောင်းမှုလုပ်ခြင်းမှ ရပ်တန့်စေသည်။ ၎င်းသည် အခြားသူများ၏ ဒုက္ခဆင်းရဲခံစားရခြင်းများကို ထိတွေ့ခံစားရန်နှင့် သူတို့အား ကရုဏာပြုကာ စာနာသနားခြင်း ရှိရန်လည်း ဖြစ်စေသည်။

II. ပေတရု ပထမနှင့် ဒုတိယစာစောင်၏ အကြောင်းအရာသည် ဘုရားသခင်၏ အုပ်စိုးခြင်းအကြောင်း ဖြစ်သော်လည်း၊ ဤအရာ သည် ဤစာစောင်များ၏ အလယ်ဗဟိုကျသော ဗဟိုပြုချက်နှင့် အခြေခံ တည်ဆောက်ပုံ မဟုတ်ပါ။ ဘုရားသခင်၏ အုပ်စိုးမှု နှင့်စပ်လျဉ်းသည့် အရာခပ်သိမ်းသည် ကျွန်ုပ်တို့အား ဤစာစောင်များ၏ အလယ်ဗဟိုကျသော ဗဟိုပြုချက်နှင့် အခြေခံတည် ဆောက်ပုံသို့ ပြန်လည် ခေါ်ဆောင်ပေးသင့်သည် - ယင်းမှာ ဘုရားသခင်၏စီမံကိန်းကို သယ်ဆောင်ခြင်းငှာ သုံးပါးတစ်ပါး ဘုရားကို ကျွန်ုပ်တို့ အပြည့်အဝမွေ့လျော်ဝမ်းမြောက်ခြင်း ဖြစ်သည်။

A. ပေတရု ပထမနှင့် ဒုတိယစာစောင်တို့၏ အလယ်ဗဟိုကျသော ဗဟိုပြုချက်နှင့် အခြေခံ တည်ဆောက်ပုံမှာ စွမ်းအားပေး သော သုံးပါးတစ်ပါးဘုရားသည် ကိုယ်တော်၏ ရွေးချယ်ခံများကို သုံးပါးတစ်ပါးဘုရားအား အပြည့်အဝ မွေ့လျော်ဝမ်း မြောက်ခြင်းအထဲသို့ ခေါ်ဆောင်ရန် ကိုယ်တော်၏စီမံကိန်း၌ ပြုပြင်လုပ်ဆောင်နေခြင်းပင် ဖြစ်သည်။ စိတ်နှလုံး၏ ဂုဏ် ထားသောလူအဖြစ် ကျွန်ုပ်တို့၏ လူသားဝိညာဉ်နှင့် ဘုန်းတော်၏ဝိညာဉ်တော်နှင့် ခရစ်တော်၏ဝိညာဉ်တော်အဖြစ် ဘုရား သခင်၏ ဝိညာဉ်တော်တို့သည် ကျွန်ုပ်တို့က ကိုယ်တော်၏ဘုရားဆိုင်ရာသဘောသဘာဝ၌ ကျွန်ုပ်တို့၏ဝေစုအဖြစ် ဘုရား သခင်ကို ယူဆောင်စားသုံးခြင်းအတွက် နည်းလမ်းဖြစ်သည် - ၁ပေ၊ ၁:၂-၃၊ ၅၊ ၁၁။ ၂:၁-၃၊ ၅၊ ၉။ ၃:၄။ ၄:၁၄။ ၅:၁၀။ ၂ပေ၊ ၁:၄။

B. ပေတရု ပထမနှင့် ဒုတိယစာစောင်တို့၏ အလယ်ဗဟိုကျသော ဗဟိုပြုချက်နှင့် အခြေခံ တည်ဆောက်ပုံမှာ သုံးပါးတစ်ပါး ဘုရားသည် ကိုယ်တော်၏ ပြည့်စုံသော ကယ်တင်ခြင်း ပြီးပြည့်စုံစေရန် လုပ်ဆောင်ခြင်း ဖြစ်သည်။ သို့မှသာ ကျွန်ုပ်တို့ သည် အသစ်မွေးဖွားခံရမည်၊ သို့မှသာ ကျွန်ုပ်တို့သည် ကိုယ်တော်၏နှုတ်ကပတ်တော်ကို စားသုံးနိုင်မည်၊ သို့မှသာ ကျွန်ုပ် တို့သည် ကြီးထွားခြင်း၊ ပုံသဏ္ဌာန်ပြောင်းလဲခြင်း၊ တည်ဆောက်ခံခြင်းရှိပြီး၊ ထိုသို့ဖြင့် ကိုယ်တော်သည် ကိန်းဝပ်ရာနေရာ ကို ရရှိ၍၊ ကျွန်ုပ်တို့သည် ကိုယ်တော်ကို ထင်ရှားစေရန် ဘုန်းထင်ရှားခြင်း ရှိနိုင်မည်ဖြစ်သည် - ၁ပေ၊ ၁:၂၃။ ၂:၁-၅၊ ၉။

C. ပေတရုသည် ယောဟန်၊ ပေါလုနှင့် သူကိုယ်တိုင် (သူတို့၏ ပုံစံ၊ အသုံးအနှုန်း၊ ဖော်ပြပြောဆိုချက်၊ သူတို့၏အမြင် သွင်ပြင် အချို့နှင့် သူတို့၏သွန်သင်ခြင်းကို တင်ဆက်ပုံနည်းတို့မှာ မတူညီကြသော်လည်း) အစရှိသော ကနဦးတမန်တော်များသည် တူညီသော၊ တူနီးရားမဲ့သော အမှုတော်၊ ဓမ္မသစ်အမှုတော်၌ ပါဝင်ဆက်နွှယ်ခဲ့ကြကြောင်း ရဲရင့်စွာဖြင့် ဝန်ခံခြင်းရှိခဲ့သည် - ၂ပေ၊ ၁:၁၂-၂၁။ ၃:၂၊ ၁၅-၁၆။ ၂ကော၊ ၃:၆၊ ၈-၉။ ၄:၁။

D. ထိုသို့သောအမှုတော်သည် လူများထံသို့ သုံးပါးတစ်ပါးဘုရား၏ ကိုယ်ထင်ရှားခြင်းအဖြစ် အရာအားလုံးပါဝင်သော ခရစ် တော်ကို ၎င်း၏ ဗဟိုပြုချက်အဖြစ် အမှုဆောင်ပြီး၊ ကိုယ်တော်သည် လူ့ဇာတိခံခြင်း၊ လူသားအသက်ရှင်ခြင်း၊ ကားတိုင်မှာ အသေခံခြင်း၊ ရှင်ပြန်ထမြောက်ခြင်းနှင့် တက်ကြွခြင်းတို့ကို ဖြတ်ကျော်ပြီးနောက် ခရစ်တော်၏ရွေးနုတ်ခြင်းမှတစ်ဆင့် သန့်ရှင်းသောဝိညာဉ်တော်၏ပြုပြင်လုပ်ဆောင်ခြင်းအားဖြင့် ကိုယ်တော်၏ရွေးနုတ်ခံလူများအထဲသို့ အသက်၏ တူနီးရား

မဲ့ဝေစု၊ သူတို့၏အသက်မစရာနှင့် အရာခပ်သိမ်းအဖြစ် မိမိကိုယ်တော်တိုင် ဝေငှဖြန့်ဖြူးခဲ့သည်။ ယင်းမှာ ခရစ်တော်၏ ကိုယ်ခန္ဓာတော်အဖြစ် အသင်းတော်ကို တည်ဆောက်ခြင်းအတွက်ဖြစ်ပြီး၊ ယင်းသည် ခမည်းတော်၏ ထာဝရအကြံအစည် တော်အတိုင်း သုံးပါးတစ်ပါးဘုရား၏ အပြည့်အဝ ထင်ရှားခြင်း၊ ပြည့်ဝပြည့်စုံခြင်း၌ ပြီးမြောက်ပြည့်စုံလိမ့်မည်ဖြစ်သည် - တ၂း၃၆။ ၃း၁၃၊ ၁၅။ ၁၀း၃၆။ ၁ပေ၁း၂-၃၊ ၁၈-၁၉၊ ၂၃။ ၂း၂-၅၊ ၇၊ ၉၊ ၂၅။ ၃း၇။ ၄း၁၀၊ ၁၇။ ၅း၂၊ ၄၊ ၁၀။ ၂ပေ၁း၂-၄။ ၃း၁၈။

III. ပေတရုက အခန်းရှစ်ခန်းသာ ပါဝင်သော သူ၏ဩဝါဒစာစောင်နှစ်ခုလုံး၌ ဘုရားသခင်၏စီမံကိန်းတစ်ခုလုံး၊ မြေကြီးတိုက်မြစ် မတည်မီ ထာဝရအတိတ်ကာလမှစ၍ (၁ပေ၁း၂၊ ၂၀) ထာဝရအနာဂတ်၌ ကောင်းကင်သစ်နှင့် မြေကြီးသစ်အထိ (၂ပေ၁း၃၃) ခြုံငုံပြောဆိုထားသည်။ သူသည် ဘုရားသခင်၏စီမံကိန်းနှင့်ဆက်နွှယ်သည့် အရေးကြီးသောအရာများ၊ ပရောဖက်များ ပရောဖက်ပြုထားခဲ့သော၊ တမန်တော်များ ဟောပြောခဲ့သော (၁ပေ၁း၁၀-၁၂) အရာများနှင့်စပ်လျဉ်း၍ ဘက်လေးဖက်မှ ဖွင့်ပြပေး ထားသည်။

A. သုံးပါးတစ်ပါးဘုရားဘက်ခြမ်းမှ -

1. ခမည်းတော် ဘုရားသခင်သည် လူများကို ထာဝရကာလ၌ ကိုယ်တော်၏ ကြိုတင်သိမြင်တော်မူခြင်းအတိုင်း (အငယ်၊ ၁-၂။ ၂း၉) ရွေးချယ်ခဲ့ပြီး၊ ကိုယ်တော်၏ဘုန်းတော်အထဲသို့ သူတို့ကို ခေါ်တော်မူခဲ့သည် (၂ပေ၁း၃)။
2. မြေကြီးတိုက်မြစ်မချမီက ဘုရားသခင်အားဖြင့် ကြိုတင်သိမြင်တော်မူပြီး နောက်ဆုံးသောကာလ၌ ထင်ရှားပေါ်ထွန်းသော ခရစ်တော်သည် (၁ပေ၁း၂၀) ဘုရားသခင်၏ ရွေးချယ်ခံလူများကို ရွေးနုတ်ကာ ကယ်တင်ခဲ့ပြီး (အငယ်၊ ၁၈-၁၉၊ ၂)၊ ယင်းမှာ ကိုယ်တော်၏ ကိုယ်စားအသေခံခြင်းအားဖြင့် (၂း၂၄။ ၃း၁၈) အသက်၌ ကိုယ်တော်၏ရှင်ပြန်ထမြောက်ခြင်းနှင့် တန်ခိုး၌ တက်ကြွခြင်းမှတစ်ဆင့် ဖြစ်သည် (၁း၃။ ၃း၂၁-၂၂)။
3. ကောင်းကင်မှစေလွှတ်သော ဝိညာဉ်တော်သည် ခရစ်တော်က ရွေးနုတ်ကာ ကယ်တင်ခဲ့သောသူများကို သန့်ရှင်းစင်ကြယ်စေ၍၊ သန့်စင်ပေးခဲ့သည် (၁း၂၊ ၁၂။ ၂၂။ ၄း၁၄) - ကောင်းကင်တမန်များသည် ဤအရာများကို စေ့စေ့ကြည့်ရှုရန် တောင့်တခဲ့ကြသည် (၁း၁၂)။
4. သုံးပါးတစ်ပါးဘုရား၏ ဘုရားဆိုင်ရာတန်ခိုးတော်သည် ရွေးနုတ်ခံလူများအား အသက်နှင့် ဘုရားဝတ်မွေ့လျော်ခြင်းဆိုင်ရာ အရာအားလုံးဖြင့် မစပေးကာ (၂ပေ၁း၃-၄)၊ သူတို့ကို ပြည့်စုံသောကယ်တင်ခြင်းသို့ စောင့်ကြပ်ပေးသည် (၁ပေ၁း၅)။
5. ဘုရားသခင်သည် သူတို့ကို ဆုံးမတော်မူခြင်းလည်းရှိပြီး (၅း၆)၊ ယင်းမှာ ကိုယ်တော်၏ အုပ်စိုးမှုဆိုင်ရာ တရားစီရင်ခြင်းအားဖြင့် (၁း၁၇။ ၂း၂၃။ ၄း၅-၆၊ ၁၇။ ၂ပေ၂း၃-၄၊ ၉။ ၃း၇) ဖြစ်၍၊ ကိုယ်တော်၏ ခပ်သိမ်းသော ကျေးဇူးတော်အားဖြင့် သူတို့ကို စုံလင်စေခြင်း၊ တည်စေခြင်း၊ ခွန်အားပေးခြင်းနှင့် အခြေကျစေခြင်း ရှိလိမ့်မည်ဖြစ်သည် (၁ပေ၅း၁၀)။
6. သခင်ဘုရားသည် သူတို့ထံသို့ ကြာရှည်သည်းခံခြင်း ရှိတော်မူသည်။ သို့မှသာ သူတို့အားလုံးသည် ကယ်တင်ခြင်းသို့ တိုင် နောင်တရရန် အခွင့်အရေးရှိနိုင်မည်ဖြစ်သည် - ၂ပေ၁း၉၊ ၁၅။
7. ထို့နောက် ခရစ်တော်သည် ကိုယ်တော်၏ ချစ်သူများအတွက် ပြည့်စုံသောကယ်တင်ခြင်းနှင့်အတူ ဘုန်းတော်၌ ပေါ်ထွန်းလာလိမ့်မည်ဖြစ်သည် - ၁ပေ၁း၅၊ ၇-၉၊ ၁၃။ ၄း၁၃။ ၅း၄။

B. ယုံကြည်သူများဘက်ခြမ်းမှ -

1. ဘုရားသခင်၏ပိုင်ဆိုင်မှုအဖြစ် ယုံကြည်သူများသည် ဘုရားသခင်အားဖြင့် ရွေးချယ်ခြင်း (၁း၂။ ၂း၉)၊ ကိုယ်တော်၏ ဘုန်းတော်နှင့် ကောင်းမြတ်ခြင်းအားဖြင့် ခေါ်တော်မူခြင်း (အငယ်၊ ၉၊ ၃း၉။ ၂ပေ၁း၃၊ ၁၀)၊ ခရစ်တော်အားဖြင့် ရွေးနုတ်ခြင်း (၁ပေ၁း၁၈-၁၉)၊ အသက်ရှင်သော နှုတ်ကပတ်တော်မှတစ်ဆင့် ဘုရားသခင်အားဖြင့် အသစ်တစ်ဖန်မွေးဖွားခြင်း (အငယ်၊ ၃၊ ၂၃) နှင့် ခရစ်တော်၏ရှင်ပြန်ထမြောက်ခြင်းမှတစ်ဆင့် ကယ်တင်ခံရခြင်း (၃း၂၁) ရှိကြသည်။
2. သူတို့သည် ယခုတွင် ဘုရားသခင်၏တန်ခိုးတော်အားဖြင့် စောင့်ကြပ်ခံရခြင်း (၁း၅)၊ အချင်းချင်း ချစ်ရန် စင်ကြယ်ခံရခြင်း (အငယ်၊ ၂၂)၊ နှုတ်ကပတ်တော်နို့ကို စားသုံးခြင်းအားဖြင့် ကြီးထွားခြင်း (၂း၂)၊ အသက်၌ ဝိညာဉ်ရေးရာ ကောင်း

မြတ်ခြင်းများ တိုးတက်လာခြင်း (၂ပေါး၅-၈) နှင့် ဘုရားသခင်ကို အစေခံရန် ဝိညာဉ်ဆိုင်ရာအိမ်၊ သန့်ရှင်းသောယဇ် ပုရောဟိတ်အရာအထဲသို့ ပုံသဏ္ဌာန်ပြောင်းလဲကာ တည်ဆောက်ခံရခြင်း (၁ပေါး၂၄-၅၊ ၉) ရှိကြသည်။

3. သူတို့သည် ဘုရားသခင်၏ ရွေးချယ်ခံအမျိုး၊ တော်ဝင်ယဇ်ပုရောဟိတ်အရာ၊ သန့်ရှင်းသော လူမျိုးနှင့် ကိုယ်တော်၏ ကောင်းမြတ်ခြင်းများကို ထင်ရှားစေရန် ကိုယ်တော်၏ သီးသန့်ပိုင်ဆိုင်မှုအတွက် အထူးဖြစ်သောလူများ ဖြစ်ကြသည် - အငယ်၊ ၉။
 4. သူတို့သည် ကိုယ်တော်၏ အုပ်စိုးမှုဆိုင်ရာ တရားစီရင်ခြင်းအားဖြင့် ဆုံးမခံရခြင်း (၁း၁၇။ ၂း၁၉-၂၁။ ၃း၉၊ ၁၄၊ ၁၇။ ၄း၆၊ ၁၂-၁၉။ ၅း၆၊ ၉)၊ ကိုယ်တော်ကို ဘုန်းထင်ရှားစေရန် သာလွန်ထူးမြတ်သော အပြုအမူနှင့် ဘုရားဝတ်မွေ့လျော်ခြင်း၌ သန့်ရှင်းသောအသက်တာကို အသက်ရှင်ခြင်း (၁း၁၅။ ၂း၁၂။ ၃း၁-၂)၊ ခရစ်တော်မှတစ်ဆင့် ကိုယ်တော်၏ဘုန်းထင်ရှားခြင်းအတွက် ကိုယ်တော်၏အထူးထူးအပြားပြားသော ကျေးဇူးတော်၏ ကောင်းသော ဘဏ္ဍာစိုးများအဖြစ် (၄း၁၀-၁၁) - အသက်ကြီးသူများ၏ စံပြုထိုက်သော ထိန်းကျောင်းခြင်းအောက်၌ (၅း၁-၄) - အမှုဆောင်ခြင်းနှင့် သခင်ဘုရား၏ ကြွလာခြင်းကို စောင့်မျှော်ခြင်းနှင့် လျင်မြန်စေခြင်း (၁း၁၃။ ၂ပေါး၃း၁၂) ရှိကြကာ၊ ယင်းမှာ သခင်ဘုရား၏ ထာဝရနိုင်ငံတော်အထဲသို့ ဝင်ရခြင်းနှင့်အတူ ကြွယ်ဝစွာ မစခံရရန်အလို့ငှာ ဖြစ်သည် (၁း၁၁)။
 5. ထိုမျှမက၊ သူတို့သည် ကောင်းကင်သစ်နှင့် မြေကြီးသစ်ကိုလည်း စောင့်မျှော်နေကြပြီး၊ ယင်း၌ ထာဝရကာလပတ်လုံး ဖြောင့်မတ်ခြင်း တည်ရှိကာ (၃း၁၃)၊ သူတို့သည် ကျွန်ုပ်တို့၏သခင်နှင့် ကယ်တင်ရှင် ယေရှုခရစ်တော်၏ ကျေးဇူးတော်နှင့် ကိုယ်တော်ကို သိကျွမ်းခြင်း၌ စဉ်ဆက်မပြတ် ကြီးထွားနေကြသည် (အငယ်၊ ၁၈)။
- C. စာတန်ဘက်ခြမ်းမှ - စာတန်သည် ယုံကြည်သူများ၏ ရန်ဘက်၊ မာရ်နတ်ဖြစ်ကာ၊ သူသည် ဟောက်သောခြင်္သေ့ကဲ့သို့ လှည့်လည်သွားလာလျက်၊ အဘယ်သူကို ဝါးမျိုးရမည်နည်းဟု ရှာဖွေလျက်ရှိသည် - ၁ပေါး၅း၈။
- D. စကြဝဠာဘက်ခြမ်းမှ -
1. ကျဆင်းသော ကောင်းကင်တမန်များသည် စီရင်ခြင်းခံရပြီး၊ ထာဝရ တရားစီရင်ခြင်းကို စောင့်ဆိုင်းလျက် နေကြသည် (၂ပေါး၂၄)။ ရှေးက ဘုရားမဲ့သော လောကသည် ရေလွှမ်းမိုးခြင်းအားဖြင့် ဖျက်ဆီးခံရသည် (အငယ်၊ ၅။ ၃း၆)။ ဘုရားမဲ့သောမြို့များသည် ပြာဖြစ်သွားခဲ့ကြသည် (၂း၆)။ လွဲမှားသော သွန်သင်သူများနှင့် အယူလွဲခြင်း၌ အယူလွဲသော ပြက်ရယ်ပြုသူများ၊ ဆိုးညစ်သော အသက်ရှင်ခြင်းရှိသည့် လူသားမျိုးနွယ် အားလုံးတို့သည် ဖျက်ဆီးခြင်းသို့တိုင် တရားစီရင်ခံရကြမည်ဖြစ်သည် (အငယ်၊ ၁၊ ၃၊ ၉-၁၀၊ ၁၂။ ၃း၃-၄၊ ၇။ ၁ပေါး၄း၅)။ ကောင်းကင်များနှင့် မြေကြီးသည် လောင်ကျွမ်းသွားမည်ဖြစ်သည် (၂ပေါး၃း၇၊ ၁၀-၁၁)။ သေလွန်ပြီးသောလူများနှင့် နတ်ဆိုးများအားလုံးသည် တရားစီရင်ခံရလိမ့်မည်ဖြစ်သည် (၁ပေါး၄း၅)။
 2. ထိုနောက် ကောင်းကင်သစ်နှင့် မြေကြီးသစ်သည် စကြဝဠာအသစ်အဖြစ် ထွက်ပေါ်လာပြီး၊ ယင်း၌ ဘုရားသခင်၏ ဖြောင့်မတ်ခြင်းသည် ထာဝရကာလပတ်လုံး တည်ရှိလိမ့်မည်ဖြစ်သည် - ၂ပေါး၃း၁၃။ ညွှန်း၊ ဟေရှာ၊ ၁း၂၆။